

---

Gajendrakritam Vishnu Stotram

గజేంద్రకృతమ్ విష్ణుస్తోత్రమ్

Document Information



---

Text title : Gajendrakritam Vishnu Stotram

File name : viShNustotraMgajendrakRRitam.itx

Category : vishhnu, stotra

Location : doc\_vishhnu

Proofread by : PSA Easwaran

Description/comments : from Vishnudharma Upapurana. Adhyaya 67

Latest update : December 25, 2021

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 25, 2021

*sanskritdocuments.org*

---



గజేంద్రకృతమ్ విష్ణుస్తోత్రమ్



గజేంద్ర ఉవాచ -

ఓం నమో మూలప్రకృతయే అజితాయ మహాత్మనే ।

అనాశ్రితాయ దేవాయ నిఃస్పృహాయ నమో నమః ॥ ౧ ॥

నమ ఆద్యాయ బీజాయ శివాయ చ ప్రశాంతాయ ।

ఆర్ద్రేయాయ ప్రవర్తినే నిశ్చలాయ యశస్వినే ॥ ౨ ॥

అనంతరాయ చైకాయ సనాతనాయ పూర్వాయ ।

అవ్యక్తాయ నమో నమః పురాణాయ నమో నమః ॥ ౩ ॥

నమో గుహ్యాయ గూఢాయ గుణాయాగుణవర్తినే ।

అతర్కాయాప్రమేయాయ అనంతాయ నమో నమః ॥ ౪ ॥

నమో దేవాతిదేవాయ అప్రభాయ నమో నమః ।

నమో జగత్ప్రస్థితాయ గోవిందాయ నమో నమః ॥ ౫ ॥

నమోఽస్తు పద్మనాభాయ సాంఖ్యయోగోద్భవాయ చ ।

విశ్వేశ్వరాయ దేవాయ శివాయ హరయే నమః ॥ ౬ ॥

నమోఽస్తు తస్మై దేవాయ నిర్గుణాయ గుణాత్మనే ।

నారాయణాయ విశ్వాయ దేవానాం పరమాత్మనే ॥ ౭ ॥

నమో నమః కారణవామనాయ నారాయణాయామితవిక్రమాయ ।

శ్రీశార్ఙ్గచక్రాసిగదాధరాయ నమోఽస్తు తస్మై పురుషోత్తమాయ ॥ ౮ ॥

ఆద్యాయ వేదనిలయాయ మహోదరాయ సింహాయ దైత్యనిధనాయ చతుర్భుజాయ ।

బ్రహ్మాండ్రుద్రమునిచారణసంస్తుతాయ దేవోత్తమాయ వరదాయ నమోఽచ్యుతాయ ॥

౯ ॥

నాగేంద్రభోగశయనాసనసుప్రియాయ గోక్షీరహేమశుకసీలఘనోపమాయ ।

పీతామృరాయ మధుకైటభనాశనాయ విశ్వాయ చారుముకుటాయ నమోఽక్షరాయ ॥

౧౦ ॥

భక్తిప్రియాయ వరదీప్తసుదర్శనాయ

నాభిప్రజాతకమలస్థవతుర్ముఖాయ ।

క్షీరోదకార్ణవనికేతయశోధనాయ

నానావిచిత్రముకుటాజ్ఞదభూషణాయ ॥ ౧౦॥

సర్వేశ్వరాయ వరదాయ నమో వరాయ

విశ్వాత్మనే పరమకారణకారణాయ ।

పుల్లారవిన్దవిమలాయతలోచనాయ

దేవేన్ద్రదానవపరీక్షితపౌరుషాయ ॥ ౧౧॥

యోగేశ్వరాయ విజయాయ నమో వరాయ ।

లోకాయనాయ త్రిదశాయనాయ బ్రహ్మాయనాయాత్మభవాయనాయ ।

ధర్మాయనాయైకజలాయనాయ మహావరాహాయ సదా నతోఽస్మి ॥ ౧౩॥

అచిన్త్యమవ్యక్తమనన్తరూపం నారాయణం కారణమాదిదేవమ్ ।

యుగాన్తశేషం పురుషం పురాణం తం వాసుదేవం శరణం ప్రపద్యే ॥ ౧౪॥

యోగేశ్వరం చారువిచిత్రమౌలిమాజ్ఞేయమౌఖ్యం ప్రకృతేః పరస్థమ్ ।

క్షేత్రజ్ఞమాత్మప్రభవం వరేణ్యం తం వాసుదేవం శరణం ప్రపద్యే ॥ ౧౫॥

అదృశ్యమచ్ఛేద్యమనాదిమధ్యం మహార్షయో బ్రహ్మవిదః సురేశమ్ ।

వదన్తి యం వై పురుషం సనాతనం తం వాసుదేవం శరణం ప్రపద్యే ॥ ౧౬॥

యదక్షరం బ్రహ్మ వదన్తి సర్వగం నిశామ్య యం మృత్యుముఖాన్ప్రముచ్యతే ।

తమీశ్వరం తృప్తమనోపమైర్గుణైః పరాయణం విష్ణుముపైమి శాశ్వతమ్ ॥ ౧౭॥

కార్యం క్రియాకారణమప్రమేయం హిరణ్యనాభం వరపద్మనాభమ్ ।

మహాబలం వేదనిధిం సురోత్తమం వ్రజామి విష్ణుం శరణం జనార్దనమ్ ॥ ౧౮॥

విచిత్రకేయూరమహార్హనిష్కం రతోత్తమాలక్ష్మితసర్వగాత్రమ్ ।

పీతామ్బరం కాఞ్చనభక్తిచిత్రం మాలాధరం కేశవమభ్యుపైమి ॥ ౧౯॥

భవోద్భవం వేదవిదాం వరిష్ఠం యోగాత్మానం సాఙ్ఖ్యవిదాం వరిష్ఠమ్ ।

ఆదిత్యచన్ద్రాశ్వివసుప్రభావం ప్రభుం ప్రపద్యేఽచ్యుతమాత్మభూతమ్ ॥ ౨౦॥

శ్రీవత్సాఙ్కం మహాదేవం వేదగుహ్యామనుత్తమమ్ ।

ప్రపద్యే సూక్ష్మమచలం భక్తానామభయప్రదమ్ ॥ ౨౧॥

ప్రభవం సర్వలోకానాం నిర్గుణం పరమేశ్వరమ్ ।

ప్రపద్యే ముక్తసంక్లానాం యతీనాం పరమాం గతిమ్ || ౨౨||

భగవంతం సురాధ్యక్షమక్షరం పుష్కరేక్షణమ్ |

శరణ్యం శరణం భక్త్యా ప్రపద్యే బ్రాహ్మణప్రియమ్ || ౨౩||

త్రివిక్రమం త్రిలోకేశమాద్యమేకమనామయమ్ |

భూతాత్మానం మహాత్మానం ప్రపద్యే మధుసూదనమ్ || ౨౪||

ఆదిదేవమజం శమ్భుం వ్యక్తావ్యక్తం జనార్దనం

క్షేత్రజ్ఞం పురుషం యజ్ఞం త్రిగుణాతీతమవ్యయమ్ |

నారాయణమణీయాంసం ప్రపద్యే పరమేశ్వరమ్ || ౨౫||

ఏకాయ లోకత్రయాయ పరతః పరమాత్మనే |

నమః సహస్రశిరసే అనంతాయ మహాత్మనే || ౨౬||

వరేణ్యమనఘం దేవమృషయో వేదపారగాః |

కీర్తయన్తి చ యం సర్వే తం ప్రపద్యే సనాతనమ్ || ౨౭||

నమస్తే పుణ్డరీకాక్ష భక్తానామభయప్రద |

సుబ్రహ్మణ్య నమస్తేఽస్తు త్రాహి మాం శరణాగతమ్ || ౨౮||

ఇతి విష్ణుధర్మేషు సప్తషష్ఠితమోఽధ్యాయాంతర్గతం గజేంద్రకృతం  
విష్ణుస్తోత్రం సమూర్ణమ్ |

Proofread by PSA Easwaran

---

*Gajendrakritam Vishnu Stotram*

pdf was typeset on December 25, 2021

---

Please send corrections to [sanskrit@cheerful.com](mailto:sanskrit@cheerful.com)

